



## سوال

(226) چرم قربانی یا مال زکوٰۃ سے مسجد کی تعمیر

## جواب

السلام علیکم ورحمۃ اللہ وبرکاتہ

چرم قربانی کی قیمت اگر مساجد کی تعمیر و فرش وغیرہ میں لگائی جائے تو یہ درست ہوگا یا نہیں نیز اموال زکوٰۃ کو مساجد کے اخراجات میں صرف کرنا درست ہے یا نہیں؟

## الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قربانی کے پھڑے مساجد کی تعمیر و فرش وغیرہ میں نہیں لگ سکتے کیونکہ قربانی کے پھڑے قربانی کے گوشت کا حکم رکھتے ہیں اور ایک حدیث میں ہے: «من باع جلد اضحیۃ فلا اضحیۃ لہ» (ترغیب ترتیب صفحہ 189) جس نے قربانی کا پھڑہ فروخت کیا اس کی قربانی نہیں پس جیسے گوشت فروخت کر کے اس کی قیمت مسجد وغیرہ پر نہیں لگ سکتی۔ اسی طرح وہی حکم قربانی کے پھڑے کا ہے ہاں گوشت اور پھڑہ قربانی کا صدقہ کرنا ثابت ہے۔ چنانچہ مشکوٰۃ وغیرہ میں حدیث ہے رسول اللہ ﷺ نے حضرت علیؓ کو گوشت اور پھڑے چھولیں وغیرہ صدقہ کرنے کا امر فرمایا۔ اب جس پر صدقہ کیا ہے وہ جو مرضی ہو کرے۔ خواہ خود کھائے یا بیچے یا کسی اور استعمال میں لائے۔ اگر یہ فروخت کر کے قیمت مسجد کے لیے دینا چاہے تو اس کا کوئی حرج نہیں کیونکہ جس پر صدقہ ہو وہ اس میں ہر طرح کا تصرف کر سکتا ہے اور اس کا حکم پہلا نہیں رہتا بلکہ بدل جاتا ہے اور اس طرح اگر پھڑہ قربانی فروخت کئے بغیر مسجد میں استعمال کر لیا جائے جیسے مسجد کے کنوئیں کا ڈول بنا لے یا نماز کے لئے مصلیٰ بنا لے تو اس کا کوئی حرج معلوم نہیں ہوتا کیونکہ یہ ایسا ہی ہے جیسے خود گوشت کھانا ہے یا کھلاتا ہے۔

اموال زکوٰۃ کو مساجد میں صرف کرنا ٹھیک نہیں کیونکہ یہ زکوٰۃ کے کسی مصرف میں داخل نہیں صرف فی سبیل اللہ میں داخل ہونے کا شہہ ہوتا ہے مگر اس کی صحیح تفسیر جہاد اور حج ہے۔ جہاد کے داخل ہونے پر تو سب متفق ہیں۔ حج بھی فی سبیل اللہ میں داخل ہے۔ اس کی بابت الوداؤد میں صریح حدیث موجود ہے اور "نیل الاوطار کتاب الزکوٰۃ باب الصرف فی سبیل اللہ" میں بعض اور روایتیں بھی ذکر کی ہیں۔ جن میں تصریح ہے کہ حج فی سبیل اللہ میں داخل ہے اور بعض روایتوں میں عمرہ کی بھی تصریح ہے بعض کہتے ہیں فی سبیل اللہ کا لفظ عام ہے کوئی کار خیر ہو اس میں خرچ کر سکتے ہیں۔

تفسیر فتح الباری جلد 4 صفحہ 424 میں ہے:

«وقیل ان اللفظ عام فلا یجوز قصرہ علی نوع خاص ویدخل فیہ جمیع وجوہ الخیر من تنفین الموتی وبناء البحور والحصون وعمارة المساجد وغیر ذلک والاول اولی الاجماع المحمور علیہ»

یعنی کہا گیا ہے کہ فی سبیل اللہ کا لفظ عام ہے اس کو ایک قسم پر بند کرنا جائز نہیں اور اس میں تمام کار خیر داخل ہیں۔ جیسے مردوں کو کفن دینا، پل بنانا، قلعے اور مسجدیں تعمیر کرنا وغیرہ اور پہلی صورت (جہاد مع حج مراد ہونا) بہتر ہے کیونکہ اس پر جمہور کا اجماع ہے۔



تفسیر غازن جلد 2 صفحہ 254 میں ہے :

«وقال بعضهم ان اللفظ عام فلا يجوز قصره على الغزاة فقط وهذا اجاز بعض الفقهاء صرف سهم سبيل اللدائى بجميع وجوه الخير من تكفين الموتى وبناء الجسور والحصون وعمارۃ المساجد وغير ذالك قالان قوله ونى سبيل اللدائى فى الكل فلا يختص بصنف دون غيره والقول الاول هو الصحیح لاجماع الجمهور عليه -»

”یعنی بعض نے کہا ہے کہ فی سبیل اللہ لفظ عام ہے پس اس کو صرف غازیوں پر بند کرنا جائز نہیں اس لیے بعض فقہاء نے سبیل اللہ کا حصہ ہر کار خیر میں صرف کرنا جائز قرار دیا ہے۔ مثلاً ٹرڈوں کو کفن دینا، بل بنانا، قلعے اور مسجد میں تعمیر کرنا وغیرہ۔ انہوں نے (بعض فقہاء نے) کہا ہے کہ فی سبیل اللہ کا لفظ عام ہے ایک قسم کے ساتھ بند نہیں ہوگا اور پہلا قول صحیح ہے کیونکہ اس پر جمہور کا اجماع ہے۔ اسی قسم کی عبارت تفسیر کبیر جلد 4 صفحہ 414 میں ہے۔“

ان عبارات سے معلوم ہوا کہ لفظ فی سبیل اللہ عام ہے اور یہ بھی معلوم ہوا کہ بعض فقہاء اس طرف گئے ہیں اگر اس پر کوئی عمل کرے تو اس پر اعتراض تو نہیں ہو سکتا مگر چونکہ زکوٰۃ فرضی صدقہ ہے اس کو ایسی طرز پر ادا کرنا چاہیے جس میں تردد نہ رہے پس بہتر ہے کہ فی سبیل اللہ سے مراد جہاد لیا جائے یا حج عمرہ کیونکہ جہاد تو بالاتفاق مراد ہے اور حج عمرہ حدیث نے داخل کر دیا ہے۔ باقی کے داخل ہونے میں شبہ ہے۔ لفظ اگرچہ عام ہے مگر جیسا عام ہے ویسا رکھا جائے تو پھر فقراء و مساکین وغیرہ کے ذکر کی ضرورت نہیں رہتی۔ حالانکہ اس آیت میں فقراء و مساکین وغیرہ کا الگ ذکر کیا ہے اس لیے ظاہر یہی ہے کہ اس سے مراد خاص ہے اور خاص بغیر دلیل کے مراد نہیں ہو سکتا اور دلیل یا تو آیت ہے یا اتفاق مفسرین ہے جیسا جہاد کے مراد ہونے پر اتفاق ہے یا حدیث اور تفسیر صحابہؓ ہے جس کا حج و عمرہ مراد ہونے پر ہے باقی کی بابت کوئی دلیل نہیں۔ جہاد جیسا تلوار سے ہوتا ہے ویسا ہی زبان سے بھی ہوتا ہے جیسا کہ حدیث مشکوٰۃ میں ہے: «فن جہاد ہم بیدہ فہو مومن ومن جہاد ہم بلسانہ الحدیث۔» ”یعنی جو ہاتھ سے ان کے ساتھ جہاد کرے وہ مومن ہے اور جو زبان سے ان کے ساتھ جہاد کرے وہ مومن ہے اور جو دل سے ان کے ساتھ جہاد کرے وہ مومن ہے اور اس کے ذرے رانی برابر ایمان نہیں۔“ پس اس میں مناظرے اور اشاعت اسلام پر خرچ کرنا داخل ہو گیا۔ لیکن اس میں تھوڑی سی تفصیل ہے وہ یہ کہ ایسی شے پر صرف نہ کرے جو وقف ہو جیسے مدرسہ کی عمارت خرید کتب وغیرہ چونکہ اس سے پھر وہی صورت پیدا ہو جائے گی جس میں اختلاف ہے جیسے مسجدوں اور قلعوں کا تعمیر کرنا حالانکہ قلعے دشمن سے جنگ کرنے کے لیے اور اس سے حفاظت کے لیے بنائے جاتے ہیں اور مسجد میں نماز اور تعلیم اور تعلم کے لیے ہوتی ہیں۔ خاص کر قرآن و حدیث کا پڑھنا اور پڑھانا عین اشاعت اسلام ہے مگر پھر بھی جمہور اور مفسرین اس کے خلاف ہیں اس لیے زکوٰۃ کا مال مدارس کی عمارت اور خرید کتب وغیرہ پر صرف ہونے میں شبہ ہے۔ اس میں احتیاط چاہیے ہاں زکوٰۃ کی مدد سے طلباء کی امداد کی جائے وہاں سے کتب خریدیں یا کسی اور ضرورت میں خرچ کریں تو بہت لہجہ ہے۔ اس طرح مدرسین کی تنخواہیں اور دیگر اخراجات سے ہو سکتے ہیں لیکن اگر غنی ہو تو اس کو پناہ بہتر ہے کیونکہ امام ابوحنیفہ رحمہ اللہ علیہ وغیرہ اس طرف گئے ہیں کہ جنگ میں وہی شخص زکوٰۃ لے سکتا ہے جس کے پاس خرچ نہ ہو پس جب جنگ میں غنی کی بابت اختلاف ہو تو تعلیم و تعلم کا معاملہ تو اس سے بہت نازک ہے کیونکہ فی سبیل اللہ سے اصل مراد تو جنگ ہے اور حدیث کی تصریح نے حج عمرہ کو بھی اس میں داخل کر دیا ہے۔ تعلیم و تعلم مناظرہ وغیرہ کی بابت تصریح نہیں آئی صرف ایک قسم جہاد ہونے کی وجہ سے داخل کیا گیا ہے اس لیے اس میں احتیاط برتنی چاہیے اور غنی کو پرہیز رکھنا چاہیے۔

هذا ما عندي والله اعلم بالصواب

## فتاویٰ اہلحدیث

مساجد کا بیان، ج 1 ص 320

محدث فتویٰ